

सीएसआईआर-सीरी में नायुडम्मा मेमोरियल क्रिकेट टूर्नामेंट एवं आत्माराम मेमोरियल वॉलीबॉल टूर्नामेंट का भव्य आयोजन

अंतर-मंत्रालयी आमंत्रण खेल महोत्सव में 6 संगठनों/मंत्रालयों की 12 टीमों ने की प्रतिभागिता

सीएसआईआर-केंद्रीय इलेक्ट्रॉनिकी अभियांत्रिकी अनुसंधान संस्थान (सीएसआईआर-सीरी), पिलानी के संस्थान प्रांगण में 27 - 31 जनवरी, 2026 के दौरान नायुडम्मा मेमोरियल क्रिकेट टूर्नामेंट (NMCT) एवं आत्माराम मेमोरियल वॉलीबॉल टूर्नामेंट (AMVT) का आयोजन किया गया। सीएसआईआर-स्पोर्ट्स प्रमोशन बोर्ड तथा सीएसआईआर-सीरी के संयुक्त तत्वावधान में आयोजित यह प्रतिष्ठित अंतर-मंत्रालयी आमंत्रण(Inter-ministerial Invitational) खेल महोत्सव खेल भावना, अनुशासन और आपसी सौहार्द के अभूतपूर्व वातावरण में पुरस्कार वितरण समारोह के साथ सम्पन्न हुआ।



दीप प्रज्वलन कर समारोह का शुभारंभ करते हुए मुख्य अतिथि एवं
द्रोणाचार्य पुरस्कार विजेता श्री अनूप कुमार



उद्घाटन सत्र में मंच पर विराजमान अतिथिगण

चार दिवसीय अंतर-मंत्रालयी खेल महोत्सव का भव्य शुभारंभ दिनांक 27 जनवरी, 2026 को उद्घाटन समारोह में दीप

प्रज्वलन के साथ हुआ। उद्घाटन समारोह के मुख्य अतिथि द्रोणाचार्य पुरस्कार से सम्मानित एवं भारतीय महिला मुक्केबाज़ी टीम के पूर्व कोच श्री अनूप कुमार थे। इस अवसर पर विशिष्ट अतिथि के रूप में श्री चेतन प्रकाश जैन, वित्त सलाहकार, सीएसआईआर (अपर सचिव, भारत सरकार) तथा डॉ. (श्रीमती) अनुराधा मधुकर, मुख्य वैज्ञानिक एवं सचिव, सीएसआईआर स्पोर्ट्स प्रमोशन बोर्ड उपस्थित रहीं। समारोह की अध्यक्षता सीएसआईआर-सीरी के निदेशक डॉ. पी. सी. पंचारिया ने की।



उद्घाटन समारोह में संबोधित करते हुए मुख्य अतिथि श्री अनूप कुमार तथा
विशिष्ट अतिथि श्री चेतन प्रकाश जैन एवं डॉ अनुराधा मधुकर

मुख्य अतिथि श्री अनूप कुमार ने इस अवसर पर अपने खेल जीवन के अनुभव साझा करते हुए सभी टीमों को बेहतर प्रदर्शन के लिए शुभकामनाएँ दीं। अपने संबोधन में विशिष्ट अतिथि श्री चेतन प्रकाश जैन और डॉ अनुराधा मधुकर ने भी खिलाड़ियों को अनुशासन, टीम भावना और खेल भावना के साथ खेलने और उत्कृष्ट प्रदर्शन की शुभकामनाएँ दीं।



स्वागत एवं अध्यक्षीय संबोधन देते हुए डॉ पी सी पंचारिया, निदेशक, सीएसआईआर-सीरी

इससे पूर्व डॉ. पी. सी. पंचारिया, निदेशक, सीएसआईआर-सीरी ने स्वागत संबोधन दिया और सभी अतिथियों, प्रतिभागी टीमों का औपचारिक स्वागत करते हुए खेल आयोजन के दौरान सीएसआईआर-सीरी के आतिथ्य का भरपूर आनंद लेने का आह्वान किया।



टूर्नामेंट के उद्घाटन के अवसर पर मार्च पास्ट करती हुई प्रतिभागी टीमों

इस अवसर पर सभी सहभागी टीमों द्वारा आकर्षक मार्च पास्ट प्रस्तुत किया गया, जिसने समारोह को गरिमामयी स्वरूप प्रदान किया। उद्घाटन समारोह में अतिथियों ने टूर्नामेंट की स्मारिका (Souvenir) का विमोचन भी किया।



टूर्नामेंट की स्मारिका का विमोचन करते हुए मंचस्थ अतिथिगण

सीएसआईआर-सीरी के वरिष्ठ क्रिकेट खिलाड़ी श्री रवि राज भाटिया ने खिलाड़ियों को खेल भावना से खेलने और नियमों का पालन करते हुए प्रतिभागिता करने की शपथ दिलाई।



समारोह में उपस्थित टीमों, अतिथि एवं सहकर्मीवृंद



आयोजन की रूपरेखा से अवगत कराते हुए सीरी स्टाफ क्लब के सचिव डॉ नीरज कुमार, वरिष्ठ प्रधान वैज्ञानिक

समारोह के दौरान वरिष्ठ प्रधान वैज्ञानिक डॉ. नीरज कुमार, सचिव, सीएसआईआर-सीरी स्टाफ क्लब ने आयोजन की रूपरेखा एवं उद्देश्य से अवगत कराया। उद्घाटन समारोह का संचालन डॉ. राजेंद्र कुमार वर्मा, वरिष्ठ वैज्ञानिक द्वारा किया गया।



उद्घाटन समारोह का संचालन करते हुए डॉ राजेंद्र कुमार वर्मा, वरिष्ठ वैज्ञानिक



सांस्कृतिक संध्या में प्रस्तुति देते हुए मो. अली घानी एवं उनके साथी



कार्यक्रम का संचालन करती हुई सुश्री चांदनी दीक्षित, वरिष्ठ आशुलिपिक

सांस्कृतिक संध्या

उद्घाटन सत्र के उपरांत अतिथियों एवं सभी प्रतिभागी खिलाड़ियों के मनोरंजन के लिए सांस्कृतिक कार्यक्रम का भी आयोजन किया गया जिसमें सुविख्यात कलाकार पद्मश्री मो. अली घानी एवं उनकी टीम ने मनमोहक लोकगीतों, कव्वाली एवं अन्य प्रस्तुतियों से सभी का मन मोह लिया। कार्यक्रम संचालन वरिष्ठ आशुलिपिक सुश्री चांदनी दीक्षित ने किया।

विभिन्न मंत्रालयों/संगठनों की टीमों की सक्रिय सहभागिता

इस अंतर-मंत्रालयी आमंत्रण टूर्नामेंट में यूपीएससी, इलेक्ट्रॉनिक्स एवं सूचना प्रौद्योगिकी मंत्रालय (MeitY), विज्ञान एवं प्रौद्योगिकी मंत्रालय (MoS&T), भारत मौसम विज्ञान विभाग (IMD), राष्ट्रीय सूचना विज्ञान केंद्र (NIC) तथा राष्ट्रीय आयुर्वेद संस्थान (NIA) की क्रिकेट एवं वॉलीबॉल टीमों ने सहभागिता की। दोनों खेलों में टीमों ने अपने प्रदर्शन से दर्शकों की सराहना अर्जित की।

सीरी स्टाफ क्लब द्वारा उद्घाटन व समापन सत्र सहित पूरे खेल आयोजन का सीधा प्रसारण संस्थान के यूट्यूब चैनल पर किया गया। इसके अलावा क्रिकेट प्रेमियों के लिए क्रिक हीरोज़ (CricHeroes) ऐप पर भी क्रिकेट मैचों की लाइव स्कोरिंग की व्यवस्था की गई थी।



अपने संबोधन में विजेताओं को बधाई देते हुए मुख्य अतिथि श्री महेन्द्र कुमार गुप्ता, संयुक्त सचिव (प्रशासन)

समापन एवं पुरस्कार वितरण समारोह

इस प्रतिष्ठित खेल महाकुंभ का समापन 31 जनवरी, 2026 को आयोजित समापन एवं पुरस्कार वितरण समारोह के साथ हुआ। समारोह के मुख्य अतिथि श्री महेन्द्र कुमार गुप्ता, संयुक्त सचिव (प्रशासन) थे। अपने संबोधन में मुख्य अतिथि श्री महेन्द्र कुमार गुप्ता ने खिलाड़ियों के अनुशासन, समर्पण और उत्कृष्ट खेल प्रदर्शन की सराहना करते हुए विजेता एवं उपविजेता टीमों को बधाई और शुभकामनाएँ दीं।



अध्यक्षीय संबोधन में विजेता-उपविजेता टीमों एवं अन्य खिलाड़ियों को बधाई देते हुए डॉ पी सी पंचारिया, निदेशक, सीएसआईआर-सीरी

इससे पूर्व आयोजन के अध्यक्ष डॉ. पी. सी. पंचारिया ने अपने संबोधन में अतिथियों व खिलाड़ियों का स्वागत किया तथा विजेता टीमों को बधाई और शुभकामनाएँ दीं। इस अवसर पर सीएसआईआर स्पोर्ट्स प्रमोशन बोर्ड द्वारा नियुक्त दोनों

एसपीबी पर्यवेक्षक डॉ राहुल कौशिक तथा श्री अनीश भार्गव भी उपस्थित रहे।

विजेता टीमों और व्यक्तिगत पुरस्कार

आत्माराम मेमोरियल वॉलीबॉल टूर्नामेंट के फाइनल में सीएसआईआर की टीम ने पाँच सेट तक चले अत्यंत रोमांचक मुकाबले में मेज़बान सीरी की टीम को पराजित कर चैंपियन बनने का गौरव प्राप्त किया। वहीं, नायुडम्मा मेमोरियल क्रिकेट टूर्नामेंट में यूपीएससी की टीम ने भारत मौसम विज्ञान विभाग (आईएमडी) की टीम को हराकर पहली बार यह प्रतिष्ठित ट्रॉफी अपने नाम की।



आत्माराम मेमोरियल वॉलीबॉल टूर्नामेंट की विजेता ट्राफी के साथ सीएसआईआर टीम



आत्माराम मेमोरियल वॉलीबॉल टूर्नामेंट की उपविजेता ट्राफी के साथ सीएसआईआर-सीरी टीम

मुख्य अतिथि श्री महेन्द्र कुमार गुप्ता एवं संस्थान के निदेशक डॉ. पी. सी. पंचारिया ने विजेता और उपविजेता टीमों को ट्रॉफियाँ भेंट कर सम्मानित किया गया। साथ ही, मैच ऑफिशियल्स, सभी मैचों के प्लेयर ऑफ द मैच, एवं आयोजन में योगदान देने वाले सहकर्मियों/सहयोगियों को भी सम्मानित किया गया। उन्होंने विजेताओं-उपविजेताओं सहित

सभी खिलाड़ियों के प्रदर्शन की सराहना की तथा भविष्य के लिए शुभकामना दी।



नायुडम्मा मेमोरियल क्रिकेट टूर्नामेंट की विजेता ट्राफी के साथ संघ लोक सेवा आयोग (यूपीएसएससी) टीम



नायुडम्मा मेमोरियल क्रिकेट टूर्नामेंट की उपविजेता ट्राफी के साथ भारत मौसम विज्ञान विभाग (आईएमडी) टीम

मुख्य पुरस्कार (क्रिकेट)

- टूर्नामेंट का सर्वश्रेष्ठ खिलाड़ी: अजय कुमार (यूपीएससी)
- बेस्ट बैट्समैन: अजय कुमार (यूपीएससी)
- बेस्ट बॉलर: यशवीर गजराज (यूपीएससी)
- बेस्ट फील्डर: नवीन तेहलान (आईएमडी)
- हैट्रिक (गेंदबाजी) - सूरज कुमार (सीएसआईआर-सीरी)

मुख्य पुरस्कार (वॉलीबॉल)

- टूर्नामेंट का सर्वश्रेष्ठ खिलाड़ी: विजय बुडानिया (सीरी)
- बेस्ट बूस्टर: राजीव पँवार (सीएसआईआर)
- बेस्ट स्मैशर: बिडुिका पृदवी (सीएसआईआर)

बेस्ट मार्च पास्ट टीम

क्रिकेट टीम - इलेक्ट्रॉनिकी एवं सूचना प्रौद्योगिकी मंत्रालय फेयरप्ले अवार्ड

क्रिकेट - इलेक्ट्रॉनिकी एवं सूचना प्रौद्योगिकी मंत्रालय वॉलीबॉल - राष्ट्रीय आयुर्वेद संस्थान

इसके अलावा संस्थान के दो खिलाड़ी सहकर्मियों श्री रविराज भाटिया (क्रिकेट) और श्री विनोद कुमार(क्रिकेट एवं बास्केटबॉल) को भी सीरी टीम में उनके योगदान के लिए सम्मानित किया गया।



श्री रविराज भाटिया को संस्थान की क्रिकेट टीम में उनके योगदान के लिए सम्मानित करते हुए डॉ पी सी पंचारिया, निदेशक, सीएसआईआर-सीरी

पाँच दिवसीय इस खेल महोत्सव में सीएसआईआर-सीरी, सीएसआईआर, संघ लोक सेवा आयोग, भारत मौसम विज्ञान विभाग, विज्ञान एवं प्रौद्योगिकी मंत्रालय, इलेक्ट्रॉनिकी एवं सूचना-प्रौद्योगिकी मंत्रालय, राष्ट्रीय आयुर्वेद संस्थान, एवं राष्ट्रीय सूचना विज्ञान केंद्र की टीमों ने सहभागिता कर आयोजन की गरिमा को नई ऊँचाइयाँ प्रदान कीं।



पुरस्कार एवं समापन सत्र में मंच संचालन करते हुए श्री रमेश बौरा, वरिष्ठ हिंदी अधिकारी

आयोजन सचिव डॉ. नीरज कुमार ने धन्यवाद ज्ञापन प्रस्तुत करते हुए सभी अतिथियों, आमंत्रित टीमों एवं आयोजन में सहयोग करने वाले सहकर्मियों के प्रति आभार व्यक्त किया। समापन समारोह का सजीव एवं प्रभावी संचालन सीएसआईआर-सीरी टीम के वरिष्ठ क्रिकेट खिलाड़ी श्री रमेश बौरा, वरिष्ठ हिंदी अधिकारी ने किया। प्रतिभागी खिलाड़ियों ने

आयोजन के दौरान उपलब्ध कराई गई उत्कृष्ट सुविधाओं एवं सफल आयोजन के लिए निदेशक एवं आयोजन समिति के प्रति आभार व्यक्त किया।

इस प्रकार संस्थान में आयोजित चार-दिवसीय प्रतिष्ठित खेल महाकुंभ का समापन हुआ।

टूर्नामेन्ट के दौरान के कुछ फोटोग्राफ

